
Samvartaproktam Shiva Stotram

సంవర్తప్రోక్తం శివస్తోత్రమ్

Document Information



Text title : Samvartaproktam Shiva Stotram

File name : saMvartaproktaMshivastotram.itx

Category : shiva, mahAbhArata, stotra

Location : doc_shiva

Proofread by : PSA Easwaran

Description/comments : mahAbhArata | Ashvaparva | adhyAya 8/12-30||

Latest update : November 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2025

sanskritdocuments.org



సంవర్తప్రోక్తం శివస్తోత్రమ్



తస్మై భగవతే కృత్వా నమః శర్వాయ వేధసే ।
రుద్రాయ శితికణ్ఠాయ సురూపాయ సువర్చసే ॥ ౧౨॥

కపర్దినే కరాలాయ హర్యక్షే వరదాయ చ ।
త్ర్యక్షే పూష్టో దన్తభిదే వామనాయ శివాయ చ ॥ ౧౩॥

యామ్యాయావ్యక్తేశాయ సద్వృత్తే శక్కరాయ చ ।
క్షేమ్యాయ హరినేత్రాయ స్థాణవే పురుషాయ చ ॥ ౧౪॥

హరికేశాయ ముణ్డాయ కృశాయోత్తారణాయ చ ।
భాస్కరాయ సుతీర్థాయ దేవదేవాయ రంహసే ॥ ౧౫॥

ఉష్ఠీషిణే సువక్త్రాయ సహస్రాక్షాయ మీథుషే ।
గిరిశాయ ప్రశాంతాయ యతయే చీరవాససే ॥ ౧౬॥

బిల్వదణ్డాయ సిద్ధాయ సర్వదణ్డధరాయ చ ।
మృగవ్యాధాయ మహతే ధన్వినేఽథ భవాయ చ ॥ ౧౭॥

వరాయ సౌమ్యవక్త్రాయ పశుహస్తాయ వర్షిణే ।
హిరణ్యబాహవే రాజన్నుగ్రాయ పతయే దిశామ్ ॥ ౧౮॥

పశూనాం పతయే చైవ భూతానాం పతయే తథా ।
వృషాయ మాతృభక్తాయ సేనాన్యే మధ్యమాయ చ ॥ ౧౯॥

స్రువహస్తాయ పతయే ధన్వినే భార్గవాయ చ ।
అజాయ కృష్ణనేత్రాయ విరూపాక్షాయ చైవ హ ॥ ౨౦॥

తీక్ష్ణదంష్ట్రాయ తీక్ష్ణాయ వైశ్వానరముఖాయ చ ।
మహాద్యుతయేఽనన్ఘాయ సర్వాన్ఘాయ ప్రజావతే ॥ ౨౧॥

తథా శుక్రాధిపతయే పృథవే కృత్తివాససే ।
కపాలమాలినే నిత్యం సువర్ణముకుటాయ చ ॥ ౨౨॥

మహాదేవాయ కృష్ణాయ త్ర్యమ్బకాయానఘాయ చ ।

క్రోధనాయ నృశంసాయ మృదవే బాహుశాలినే || ౨౩||

దణినే తప్తతపసే తదైవ క్రూరకర్మణే |
సహస్రశిరసే చైవ సహస్రచరణాయ చ || ౨౪||

నమః స్వధాస్వరూపాయ బహురూపాయ దంష్ట్రిణే || ౨౪||

పినాకినం మహాదేవం మహాయోగినమవ్యయమ్ |
త్రిశూలపాణిం వరదం త్ర్యమ్బకం భువనేశ్వరమ్ || ౨౫||

త్రిపురఘ్నం త్రినయనం త్రిలోకేశం మహాజనమ్ |
ప్రభవం సర్వభూతానాం ధారణం ధరణీధరమ్ || ౨౬||

ఈశానం శక్తిరం సర్వం శివం విశ్వేశ్వరం భవమ్ |
ఉమాపతిం పశుపతిం విశ్వరూపం మహేశ్వరమ్ || ౨౭||

విరూపాక్షం దశభుజం తిష్యగోవృషభధ్వజమ్ |
ఉగ్రం స్థాణుం శివం ఘోరం శర్వం గౌరీశమీశ్వరమ్ || ౨౮||

శితికణ్ఠమజం శుక్రం పృథుం పృథుహరం హరమ్ |
విశ్వరూపం విరూపాక్షం బహురూపముమాపతిమ్ || ౨౯||

ప్రణమ్య శిరసా దేవమనన్తాన్త్రహారం హరమ్ |
శరణ్యం శరణం యాహి మహాదేవం చతుర్ముఖమ్ || ౩౦||

ఏవం కృత్వా నమస్తస్మై మహాదేవాయ రంహసే |
మహాత్మనే క్షితిపతే తత్సువర్ణమవాప్సుసి || ౩౧||

సువర్ణమాహరిష్యన్తస్త్త గచ్ఛన్తు తే నరాః || ౩౧||

ఇతి మహాభారతే ఆశ్వమేధికపర్వణి ౮ అధ్యాయాన్తర్గతం
సంవర్తప్రోక్షం శివస్తోత్రం

మహాభారత | ఆశ్వపర్వ | అధ్యాయ ౮/౧౨-౩౦||

mahAbhArata . Ashvaparva . adhyAya 8/12-30..

Proofread by PSA Easwaran

——
Samvartaproktam Shiva Stotram

pdf was typeset on November 15, 2025

——
Please send corrections to sanskrit@cheerful.com

